

2378

c

IPLA108B150

అం 25

ప్రవా విప్లవం

(ఋరకథ)



రచన:

అబ్బరాజు శర్మ

త్రిలింగ పబ్లిషింగ్ కంపెనీ

:

విజయవాడ

:

0.40

ci

ద్రేనా విప్లవం III

(ఋత్రకథ)



రచన :

• అబ్బరాజు శర్మ



• త్రిలింగ పబ్లిషింగ్ కంపెనీ
- - విజయవాడ - -

కాపీలు 2000

IV

ప్రచురణ నెం. 20

వెల : ఆరు అణాలు

శ్రీ ఆజంతా ఆర్ట్స్ ప్రింటర్స్,
విజయవాడ

✓

తొలి పలుకు



చైనావిప్లవం అనియాలోని పతితజాతులన్నింటికీ ఆదర్శ ప్రాయంగా చెలువొందింది. మనదేశంలో సోషలిస్టు వ్యవస్థా స్థాపనకీ గుణపాతం వలనిగల ప్రాముఖ్యతే నన్నీ రచనకు ప్రోత్సాహపడచింది. కథాసన్నివేశాలతోపాటు ఎక్కువగా చైనావిప్లవ రాజకీయాలనుగూడ విశదంచేయ యత్నించాను.

కథను చెప్పడంలో వంతులకు పదాలు సామాన్యంగా వున్నవే వాడుకోడానికి, పలుకులు మార్పుకోడానికి, నా కే అభ్యంతరం లేదు. సెలవు

అబ్బరాజు శర్మ



5

4

చైనా విప్లవము



అసియా ప్రజల ఆశలో
వీడితాళికొక వెల్లునై
ప్రజాచైనానిర్మాతయై
కార్మిక కర్షక వీరుడూ
కదనమందుకొదమసింగము
వలసదేశ బానిసీంద్రుకు
ఎర్రసేన పదునుకత్తికి
ధనికులెందరోకూలిరి
భూస్వాములు లొంగిపోయిరి
పాశ్చాత్యుల కుట్రదోపిడి
నల్లజాతి చరితకంతకు
ప్రాచ్యఖండ పేదతనము
పేదధనిక భేదమెరుగుని
మావోచోతు వీరుల
ప్రజాచైనా వీరగాధలు

సై అమృతాలకల్పవల్లియై
సై ప్రజాచైనా గెలుపొందెరా!
సై ప్రభులపీచ మణగజేసియు
సై కన్నతండ్రి మాసిహాంగరా!
సై కష్టజీవులకు పూతము
సై వెలుగుచూపుల ఎర్రసేనలూ!
సై యెదురులేదు శక్తివంతము
సై ప్రభులకిరీటాల్ వంగెను
సై భూమిస్వర్గ మేలేంచెరా!
సై బడినశించు వలసప్రజలకు
సై దీప్తిదెచ్చిన వీరులు
సై పారదోలు ధీమంతులు
సై ప్రేమభూమిసృష్టించిరి!
సై మార్గమందునే నడువరా
సై భరతకర్షకా వినుమురా!

వ. ఈ నవచైనాసృష్టికి ఆదిలో చైనా అతి బీదదేశంగా వుండేది
నాలుగు శతాబ్దాలుగా పరిపాలించిన మంచూరాజుల
నిరంకుశత్వం ప్రజాజీవితాలను వికావికలు చేసింది.

మరానప్రభువులు మంచూరాజుల కాలిక్రింద నలిగి
పేదరైతుల జీవితాలు నిశ్శేషమైనవండీ
రాజులెల్ల నజరాణాలలో రాణివాసముల్లో

ప్రొద్దులువుచ్చుచు ప్రహతేమము పొత్తునురచిరండి
 భనవంతుల భూస్వాములదొరల తలలుపెరిగినాయి
 పరదేశస్థులవ్యాపారాలు పెచ్చుమీరినాయి
 శల్లమండుతో కుంభినివారు నాటకమాడారు
 తాజారాజ్యములు తల్లక్రిందు రాక్షసేకట్టి
 తమచేతుల్లో కీలుబొమ్మలను చేసుకొన్నరండి.
 దేశధనికులు పరదేశస్థుల పజ్జచేసినారు
 ప్రజారక్తములు పీల్చివేయగా పికాచులై పారు
 ఎక్కడ చూచిన ఆక్రందనలే ఆకలివచ్చులురా
 శవస్వయావులై రైతులు జమలు చాలిపోయినారు.

వ. ఇంత విశాలమైన చైనాభూభాగం దరిద్రదేవీనృత్యనిల
 యంగా మారిపోయింది. అజ్ఞానంతో, నిరాక్షరాస్యతతో
 అమూల్యకంగా రైతులు పేదరికానికి అలవాటు పడి
 పోయారు. అలా మరింత కుగ్రిగిపోయిన చైనా భూభా
 గంలో మంచూరియా.

మంచూరాజుల పాలనచితికిన మంచూరియప్రాంతం
 దుఃఖివాటియై కష్టభూమియై దురపిల్లుచునుండె
 భూస్వాములకు పెత్తందార్లకు వుట్టినిల్లునగుచు
 పరవ్యాపారస్థుల దోపిడీలో బుగ్గికిలిసినది
 విశాలచీనా సంపదనంతా క్షౌలగొట్టిదొరలు
 బీడుచేసి దుఃఖాలవాటిగా పాడుచేసినారు
 పొలములోన కష్టించురైతుకు నిలువనీడలేదు
 కష్టజీవిరక్తంబుద్రాపెడి దుష్టధనికతత్వం
 కరుడుగట్టిన మంచూరియలో కానరాదుసౌఖ్యం

వ. మంచూరియాప్రాంతంలో నాటిభూస్వామ్యం మరింత హీన పరిస్థితిలోవుండేది. భూస్వాములు పెచ్చుపెరిగి మిగతా రైతాంగమునంతా తాము బానిసలుగా కొనివేసి చిరకాలదాస్యం చేయించుకొనేవారు.

అలాంటి బానిసకుటుంబాల్లో హునూల్ ఒకడు.

మంచూరియాలో రైతుకుటుంబం - తందానో తందానతంధన	
పేరుగల్లు పా లేరుజినోవు	“
సాత్వికాన ఆవువంటిమనిషిరా	“
సత్యసంధుడు మాటపాడుపరి	“
పదుచార్గేడుల బాలయావనం	“
పొదుపుపెట్టె భూస్వామిచాకిరికి	“
జినోవుబ్రతుకు భారమెక్కువ	“
మూడుగాళ్ళ ముసలవ్వతల్లిరా	“
తమ్ముగుర్తు పసికందులురా	“
తండ్రిలేని సంసారభారము	“
మాయసాగె జినోవుకర్షకుండు	“
పగలురేయిక బానిసీడుగా	“
ప్రభునివద్ద తననడుమువంచుతూ	“
యింట్లోకైన పెద్దసోదరుండుతా	“
నగసిపోవ దుఃఖించురా	“

వ. జినోవుకొక పెద్దన్న చియాంగ్ వుండేవాడు. తండ్రి చనిపోగానే భూస్వామికడ ముందుగా పనికుడి అతడు సంసారం గడుపుతూండేవాడు.

నూగునూగుమీసాల చియాంగు, జనోవుసోదరుడు
 తల్లితమ్ముల బ్రతుకుభార మవుదలను దాల్చినాడు
 భూస్వామికి వ్యవసాయకూలిగా పాలువుచెందినాడు
 నాటిరోజులలో భూస్వాములు నరరూపరక్కసులురా
 వారినందరిని తలదన్నిన భూస్వామి దొరికినాడు
 జీవితాంతమీసా లేరులను కొనివేశాడండీ .

యింటిపొలంపనికాక నీచవను తెన్నో చెవుతాడు
 పెండ్లిపెటాకులు కాపురాలు ఈబానిసలకు లేవు
 ఉన్నకాపురా లుండనీయరు తన్ని పంపుతారు
 ఇల్లువుంచరు పొలములుంచ రిల్లాళ్ళ నిలువనీరు
 తప్పుకలిగితే కొరడాకంచీదెబ్బలు తప్పుపురా
 కూడుబెట్టకడున్నలతో పాటు కొట్టిచంపుతూను
 బరిమానాలు పెద్దలప్పులు నెత్తిరుద్దుతూను
 బానిసలను యమయాతనలలో బంధిస్తారండీ
 వారియెదుటక తప్పువచ్చేనా బానిసబ్రతుకడురా
 పంచప్రాణములు ఆనిముసానే బలిగొంటారండీ

వ. ఇది ప్రపంచవిఖ్యాతమైన సత్యం. ఇలా ప్రాంతాలు రోసి,
 భయపడే, తప్పుచేసిన చియాంగ్ యిల్లువదలి పారిపోవాల్సి
 వచ్చింది.

చియాంగ్ సోదరుడేమి తప్పుచేసె

తండానా

పశువులకాపరై బయల్దేరినాడు

”

ఆలమందతో బయలుదేరినాడు

”

దీగు పొలాలలో మేపి వచ్చినాడు

”

ఆలమందలను తెచ్చి కొట్టముచ కట్టివేసినాడు

”

బుంగలతోడ నీరుతోడి ఆపసులకడిగినాడు ॥

కూరపాదులకు నీరుతోసి మరి మడుల తడిసినాడు ॥

యింతలోన యిల్లాయి పిలిచినాదా ॥

వంటకాష్టములు కొట్టిపెట్టుమనియె ॥

వంటకుండలు శుభ్రపరుపమనియె ॥

వండివంటలు ఆహారంబు తయారుచేశాడు ॥

పేరుగల్గిన పా లేరండి చియాంగ్ సోదరుడు ॥

వ. వంటయింటి పనులన్నీ పూర్తిచేసి తిరిగి కొవ్వంటోకి చేరు
కొన్నాడు చియాంగ్.

పశులకడకు వెనువెంటనెవచ్చె చియాంగ్ సోదరుడు

మేతతెచ్చితా వరుసవరుసగా పశులకేయసాగె

లేగమాడి కనిపించలేదయా ఆలమందలోన

తాడుత్రొంచుకొని పారిపోయినది తబేనారిలేగ

వణికిపోయెరా మాడగచ్చడక చియాంగ్ సోదరుడు

పొలములన్ని వెనువెంటనె వాడు గాలించాడండీ

పూరివారి కొవ్వాలనన్నిటి చూసివచ్చినాడు

పశువులదొడ్లను కనాయిశాలలు వరుసబెట్టినాడు

విసిగి వేసరి చియాంగ్ సోదరు డేమిచేసినాడు

కామందుల వారింటికిపోవ కాళ్లాడనులేదు

వ. తప్పు జరగడంచాలు, చిన్నదైనా పెద్దదైనా బానిసలకు

ప్రాణహాని తప్పదు. ఆధయంతో మళ్ళీ భూస్వామిని

చూడలేక పోయాడు చియాంగ్.

చియాంగ్ సోదరుడప్పుడు సై స్వగృహాని కేతెంచెరా

తడబడ వణుకుకాళ్ళతో సై తడియారిపోని నాల్కతో

కండ్లనీరు కనులగుక్కుచు	నై	కన్నతల్లి చేరవచ్చెరా!
కొడుకునుజూడ తల్లియు	నై	జడిసినాది అతనిరాకతో
ప్రభులు యిల్లువిడచి వచ్చుట	నై	పరమతప్పిదంబగుటచే
యేమివచ్చెరా! నాయనా	నై	యెందుకిట్లువచ్చినావురా!
అనుచు వేలప్రశ్నలడిగెడి	నై	అమ్మగారియెదుట నిలబడి
దుఃఖినితవదనుడై	నై	నేలచూచి చియాంగ్ రా.
మారుమాట చెప్పనేరక	నై	మాతృదేవికొక ముక్కిడి
తమ్ముగుర్రుల నెత్తుక	నై	తృప్తిదీర ముద్దాడియు
యిల్లుచేరని తమ్ముని	నై	జినోవు ప్రేమడలంచుచు
భజముపైన గుడ్డవేసుక	నై	పోయినాడు చియాంగురా!

వ. అదేపోక. యిక ఆ గ్రామంలో కాదుకదా ఆ పోలిమేరల ఆమడమారంలో ఎక్కడున్నా తను చచ్చిపోతాడు. అ భయంతోనే చియాంగ్ పారిపోయాడు. తల్లితమ్ముల కూడా తన ప్రాణనిమిత్తం వదలుకొన్నాడు.

పోవుచుంటివా! సోదరా!

బాటలేని బాటసారివా?

కామందుబాధలు తప్పక

కడలేని సంసారమీదక

కానుగాననీ జీవపు

ప్రయాణనౌక విడతువా?

1

ఏదిక్కు కేగెదు వన్నయ్యా

ఏదొరలు నినుగాంతురన్నయా!

కమురుకం వీచె నలో

కాలుమోప వీలు లేదురా?

2

నిన్ను విడిచి నిలువలేదురా
 కన్నతల్లి కనుపుమంటరా
 రెక్కరాని చిన్నినలుసులు
 తమ్ముగుర్రల చూడవా?
 పొలముగోన జవసత్వములో
 పొదిపి సర్వభిండాలు
 మేకమిద్దెలు కూర్చియు
 ఖామందున కప్పగిస్తావా?
 తిన్నయిల్లు కుక్కసామెత
 నిన్ను రక్తమోడ్చజేసి - గుర్రా
 ఆసాములకెదుగానక
 పిరికిపంపనై పోదువా?
 ఏమిలాభ మీనడకనో
 ఎంతమారమని పోకువు
 ఎక్కడైన ధనికులొక్కటై
 ఉక్కడింతురు బీదలా?

వ. లేగమాడ కన్పించకపోవడం, చియాంగ్ తిరిగి తనయిం
 టాకి రాకపోవడం భూస్వామికి మరింత చీకాకు కలిగిం
 చాయి. ఎంత దొంగతనం తనయింట్లో తన చాలేకే
 చేయడం సహించలేకపోయాడు. సపరిచారంగా బయటై
 రాడు ఖామందు.

మరునాడ ఖామందుగారు తనబలగమంత చీకె
 చియాంగ్ చేసిన చోరత్వానికి చిందువేసినాడు
 వడివడిగా పరిహారముతోడ నడువసాగినాడు

పుడమివడకగా దిక్కులదరగా పొగరబోతువాడు
 రంకెవేయుచు జనోవింటికి రయము వచ్చినాడు
 చియాంగేడని గద్దించుచు ఆ తెల్లినసిగినాడు
 దాచినావలే బొంకులాడియని దుర్భాషల నాడి
 జట్టుపుచ్చుకొని ముసలితెల్లని జరజరలాగాడు
 యల్లమొత్త మీరీతి వాడు గల్లంతుచేయువేళ
 పూరిపెద్దలు నల్వరచ్చటికి చేరినారుబాబు !

వ. పాపం, నష్టపడినభూస్వామి కష్టంచూచి తీర్పుచెప్పడానికి,
 న్యాయాన్వయం విచారించడానికి ఆ చేరినపెద్దలంతా
 శ్రమపడి పెద్దపంచాయితీ చేశారు. వారితో పుష్కారం
 యరువాగులవా కొప్పుకోవాల్సిందే.

అన్నబదులకాతమ్ముడు	సై	అర్పణమ్ముచేయమనిరిరా
యరువ దేండ్ల చాకిచాకిరి	సై	యజమానికి సేయమనిరిరా
లేగదూడవిలువ పైకము	సై	నిర్ణయించిరి వారలు
జరిమానాతో మొత్తము	సై	యరవైదాలర్లరనిరిరా
యేడాదికొంతచెప్పన	సై	మిగతతమ్ములచాకిరీ
తోడతీర్చుకొనిపోవుచు	సై	పూడిగంబు నిర్ణయించిరి
యరువ దేండ్లుయిట్లు అణకువ	సై	సేవచేయఆపైననే
ముక్తికలుకాపరానికి	సై	బదుల్లేదురా తీర్పుకు
పెద్దమనుష్యులతీర్పును	సై	యెదిరింపవీలు లేదురా
తెల్లితోడపెద్దతమ్ముడు	సై	దండమిడియె జినోపురా
వెనువెంటనే ఆకుర్రుడు	సై	నీటిబుంగ బుజముకెత్తియు
భక్తివినయభావమ్ముల	సై	ప్రభునికొలుపుసాగించెరా.

యజమానియింట్లో చాకిరి తాను ఎల్ల వేళలాను
 చేయుచురోసిపోవుచుండె జిహ్వాబానిసీడు
 అన్నచేసినచౌర్యమున తానాహుతియైపోతూ
 దినదినానికి చిక్కిపోయి బడుగై నశరీరంబు
 నరాలనరాలలో జనసత్వము లర్పణముచేసినాడు
 దుఃఖశులై న కసుగందులు ఆతమ్ములనుగూడ
 పశులకాయుటకు పుల్లరియెరుగ పంపుచున్నవాడు
 పెద్ద పెద్దపనులన్ని తనకుతానిర్వర్తించుచును
 చిన్నపనులకు సోదరు లంపుచు చేసెచాకిరీని
 యిట్టి అభాగ్యురైతుజీవనం బెట్లు గడవగలదు
 రెండువత్సరా లీకీతిగనే గడచిపోయినాయి.

వ. యుగయుగాలు పెరిగిపోయిన యీ బానిసతత్వం నశించ
 చేసేందుకు సన్ యత్ సేన్ అవతరించాడు.

భరతజాతికి బావు జీవలె -	తందానో తందానతంధన
చైన దేశస్వాతంత్ర్యదాతరా	"
వీరసింహుడు సన్ యత్ సేను	"
రైతునాయకుడు ప్రజాబంధువు	"
కమ్యూనిష్టు జాతీయపక్షముల	"
కూడదీసి యువ్వెత్తుసేనగా	"
ప్రజావాహినుల నడిపించుచును	"
ప్రభులగుండెలు తల్లడిల్లగా	"
జాతీయవిప్లవం సాగించాడ్డడో	"

వ. సన్ యత్ సేన్ ప్రజాస్వామికత్రియూ ధర్మచూత్రాలు
 ప్రజలంతా మెచ్చుకొన్నారు. ఆతని నాయకత్వం కమ్యూ

నిష్ట కృమింటాంగ్ పార్టీలు రెండు సమన్వయించు
కొన్నాయి. అతని పిలుపు దేశానికంతా విజయభరీ
అయింది.

గే యం

కదలిరా !

కదలిరా స్వతంత్రయోధ కదలిరావయా !

ప్రజాసమిష్టి చైనాను సృష్టిచేయ రా !

యుగయుగాలు స్వేచ్ఛలేక

యడిగిపోతిమి

మనసుఖాలు దిగమింగిన యీ

ప్రభులు నిలతురా

1.

పరులదేశ వ్యాపారపు

బందిఖానలో

అంధమయము వికృతమైన

జీవితాలలో

ఎన్నిదినము లీనరకము తెల్లించివేయరా

స్వాతంత్ర్యయువకుడా

2

ప్రభుత్వాలు దేశములు

ప్రజలకొరకురా

బ్రతుకు తెరువు హక్కులన్ని

ప్రజలవేయరా

3.

సమసమాజ నిర్మితలో

స్వేచ్ఛపథములో

వాళ్ళొక్కొక్క మనగర్వం

బణచి వేయరా

4.

చావో బ్రతుకులైన గాని

వెనుక లేదురా

సమరమే శరణ్యమింక సాగిరమ్ము రా

కార్మిక కర్షకులు యితర

ప్రీడిత ప్రజలు

కర్మభూమి మాతృగడ్డ తర్పణకొరకై

ప్రాణమును బరిమీద

పోరు సల్పుడి !

దుష్టపాలనము మాపి సుఖము నిల్పుడి !

౩

వ. ఆ మహానీయుని పిలుపు వేదవిర్వచనంగా ప్రజలు గ్రహిం

చారు. ఎక్కడక్కడ వర్గసంఘాలుగా ప్రజలు సమిష్టి

పుద్యమానికి సన్నద్ధులైనారు.

సన్ యత్ సేన్ స్వాతంత్ర్యపథకము జడివినారు ప్రజలు

వీరసోత్సాహితులైనారు వేగరించినారు

యుగయుగాలుగా బండబారిన బానిసీంద్ర మనసు

నవ్యస్వేచ్ఛవాతావరణంబున ననలు తొడిగినాది

రైతురాజులు నాగేరులతో రాణ నడచినారు

యుద్ధద్రోహులైపోయిన భూమికావుల నణచారు

కూలివర్గములు సమ్మెటలతో కూడివచ్చినారు

యువకవీర విద్యార్థి బృందములు వుప్పెనవలెపొంగె

అగ్నిపర్వతమువోలె గభీరంబైన ప్రజలవుడుకు

లేవో మావోయిని విప్లవానికి రెక్కలిప్పిచాయి

వ. వారికి చక్కని తరుణం లభించింది. పెకింగ్ లో మొట్ట

మొదటగా ఒక విద్యార్థిబృందం బయల్పడి నిదేశీ అంగడు

లన్నీ ముట్టసింది. ఆనాడు చరిత్రాత్మకమైన మే
నాల్గవ తేదీ.

ప్రజాచైతన్య చారిత్రమందున పర్యవసానముగా, స్వతంత్రవెల్లు
పందొందొందల పందొమ్మిది మే నాల్గవ తేదీరా !

మే నాల్గవ తేదీరా

నాల్గవ తేదీ నాడెవిప్లవపు నాందీవరనమురా -

తందానా తందానా తందాన తందానానా !

పెకింగ్ నందున విద్యార్థులు స్వాతంత్ర్యయోధులై

దుష్టపాలన దోహదొరతనం కూలదోయగా

ప్రజ్వలించినారు

వీరులు ప్రజ్వలించినారు

వరుస వరుస విదేశాంగదులు ధ్వంసమెచేశారు •

తందానా తందానా తందానతందానానా !

మానకారులై దొంగవద్దతుల ప్రజలదోచెడి

వ్యాపారులను కంపెనీలను బుగ్గిగలిపినారు

వీరులు బుగ్గిగలిపినారు.

పరాయిదేశపు పెట్టుబడులను భగ్నవరచిరండీ !

తందానా తందానా తందానతందానానా

రుద్రమూర్తులై రైతువీరులు పొలంగట్లపై నిల్వదొ

క్కుకొని ప్రజాదోహి భూస్వాములనెల్ల నెట్టి

వేసినారు

వీరులు నెట్టివేసినారు

భూమిహక్కు పండించువానికని పాలుపుచ్చెప్పినారు

తందానా తందానా తందానతందానానా !

అమెరికా జపాన్ దొరలతో మేళమించి లాభాలు గుంజుచు
కష్టపడెడి కూలీలమింగెడి కర్మాగారముల యంత్ర
శాలల కూలద్రోసినారు

క్రూరుల్ కూలద్రోసినారు

కూలద్రోసియా కీలకయంత్రాల్ కూలీలసొమ్ము అనిరి

తందానా తందానా తందానతందానానా

వడివడి వచ్చి ప్రజాసేనలు ప్రభుత్వయంత్ర దుష్టాంగంబులు
కచేరికొద్దు కారాగారాల్ గుప్పటపట్టి కూలద్రోసినారు
విజయము కేలదాల్చినారు.

ద్రోహపాలనపు మంచూరాజులు తల్లడిల్లిరండీ -

తందానా తందానా తందానతందానానా

వరదేశీయుల పాలితొత్తులై పనికిమాలినపిరికివందలై

ప్రజలసుఖములు పరులకొడ్డిన పాపపాలకులుగా -

మంచూరాజులందరూను

ప్రభుత్వయంత్రాల్ విడిచి మెల్లిగా వలాయించారు -

తందానా తందానా తందానతందానానా

వ. పొంగివచ్చే ప్రజావిప్లవానికి మంచూప్రభుత్వం నిలువ
లేక పోయింది. వెంటనే రాచరికం నాశనంచేసి ప్రజా
స్వామ్య నూత్రాలు వ్రహ్మాన్ పరిపాలన ప్రారంభమ
యింది. ఆనాడు మంచూరియా ప్రాంతం.

వరుసవరుసగా దేశమల్లకొను విప్లవాగ్నిజ్వాల

నాలుచెరుగుల విశాలచైనా కప్పివేసినాది

రై తుయువకబృందాలు వీరులై రాటిదేలినారు

భూమిస్వాములపై తనమంతా బుగ్గికలిపినారు

ప్రభుత్వయంత్రాల్ తుపాకీలురా యెదురునిల్వలేక
తలలువాల్చిఁవి రైశుసేనలకదండమిడినవోడి
పెరిగిపోయిననాటివీరుల ప్రజాసేనవచ్చి
మంచూరియాలో భూమిపద్ధతిమార్పచేయసాగె.

వ. దళాలుగా వచ్చి భూమిసేన నాటి భూస్యచక్రా విధానంలో
మార్పులను సాధించింది. పెద్దపెద్ద మిరాశదార్లను తొల
గించింది. భూమి పంపిణీలు తిరిగి అమలుజరిపింది. ఎలా
మారిపోతూన్న కాలంచూచి ఖామందురకొన్నాడా ?

జనోప్రభూ కామందురా	సై	చూచినాడు విప్లవంబును
తలలువాల్చి ఆసాములు	సై	తొలగిపోవుచున్నారరా
పెద్దపెద్ద మిల్లుదారులు	సై	బోర్డులన్ని తిప్పివేసిరి
గుత్తగొన్న వ్యాపారులు	సై	కూలిపోవుచున్నారరా
అమెరికా జపానుతోత్తులు	సై	ఆరిపోయి కొక్కమాదుగా
తెల్లదొరల కంపెనీలురా	సై	తల్లిపోయె తమదేశము
నాటిసితులెల్ల చూచెరా	సై	మాయదారి ఖామందురా
పుట్టి బుద్ధులొడెంటనే	సై	పథకమెల్ల మార్చివేసెరా
మంచూరియలో నున్నచో	సై	మసిగావలసిందేనని
ఆ ప్రదేశమిడిచిపోవగా	సై	యత్నించెను కామందురా.

వ. అతనికి మంచూరియలోనేగాక హునాన్ రాష్ట్రంలో
కూడా పెద్దగా స్వంతఆస్తు లున్నాయి. బ్రితుకుమొప్ప
మైన మంచూరియానుంచి తాను హునాన్ పోతే పరవా.
లేదనుకొన్నాడు.

అర్ధరాత్రీమున భూకామందు ఆపులందరిని
చేరబిలిచి తను మూటములెల్ల సర్దమన్నడండీ

కోష్ఠమందుగల పశులనన్నిటిని వదిలివేసినాడు
సరకు సరంజామాల బిగించి చయ్యన కదిలారు.

బ్రతుకు కష్టమే మంచూరియలో పడి నలుగుటకంటే

మిగలు ఆ స్థిగల హునాన్ లోన మేల్మిగాను బ్రతుక

భార్య బిడ్డలు బందువులు నేవకులతోడ కదిలి

బాఃసీడ్రిను, జినోవు తమ్ముల వెంటబెట్టుకొని

అర్ధరాత్రి తామందరుకూడ అల్లరిలేకుండా

పలాయనంబు పరిమించారు పరమశూరులంతా

సిశిరాశ్రిష్టుడు వారందరును విశాచగణమట్లు.

రైతు ప్రజాదళములకు భయపడి పారిపోయారు

వ. తెలివిగా తప్పించుకొనిన హునాన్ రాష్ట్రంలో చేరిన

కామందు వెంటనే అక్కడి తన ఆస్తులన్నింటిని పైన

సేద్యం నియోగించి బలపడసాగాడు.

హునాన్ రాష్ట్రము చేరియు - తుదానో తందానతందన

మరల కాపురాల నిడుకొని

“

తనకుగల్గు యెట్టేటుతోడను

“

తృప్తిపొందుచు భూకామందు

“

పాతీరుల సాయంబుతోడుత

“

పుంజీభవమొంది బలిసెరా

“

కృమికృమంబుగా బలపడి

“

భూమిమీద లాభించుచు

“

రెండువత్సరాల నిండగా

“

నిల్వదొక్క కామందురా

“

వ. ఆ రెండుసంవత్సరాలు భామందులు, పెట్టుబడిదార్లకు

నిజంగా మంచిరోజులు. కాని సామాన్య ప్రజాజీవితం
ఆనాడు మరింత దెబ్బతిని పోయింది. ముఖ్యంగా మొదటి
ప్రపంచయుద్ధం వారిని పీల్చివేసింది.

రెండువత్సరాల చైనాచరిత్రలో గడ్డురోజులండీ
మొదటిప్రపంచయుద్ధం మప్పుడే పూర్తిచెందినాది
యుద్ధమందు విపరీతలాభములుపొంది ధనికులంతా
పరస్పరభుత్వవ్యాపారాలకు మద్దతులిచ్చారు.
జపానమెరికాతంత్రాంగం బల చాలాపారినాది
ధనికవాదులతో భూస్వాములతో తలలు మార్చి వారు
చైనానంత దరిద్రభూమిగా చేసివేసినారు
కట్టుగుడ్డలు తిండిపదార్థాల కరువై పోయినవి
మధ్యతరగతులు రైతుప్రజలను మాడిపోయినారు
వారిజీవితంబులకు మేలిమి ఒనగూర్చగలేక
పుహాన్ ప్రభుత ధనవంతులకు లొంగిపోయినాది
ప్రజలమరచి పరదేశస్థులకు పాద మొత్తినాది
వారుతెచ్చిన స్వతంత్రమంతా న్యర్థంబునుచేసి
ప్రజలమనసుల భీతిచికాకు పెచ్చుచేసిగాది.

వ. దరిద్రగొట్టులై దేశమంతా యిలా క్షీణించిపోతూండే
ప్రజాతంత్ర ప్రభుత్వం మారుమాట్లాడలేక
పోయింది. చెంగై షేక్ అసమర్థత్వం ప్రజానీకానికి బుజ్జ
వైంది.

దరిద్రదేవత రైతు ప్రజలకొకదారి చూపలేక
ధనికవాదులతో చేతులు కలిపిన దొరతనంబు ఫక్కి
చూచినారు కమ్యూనిస్టులు పరిశుద్ధవర్తనులురా

రక్తమోడ్చి సాధించినస్వేచ్ఛ రిక్కసిమూకలకు
యింధనమైనది ప్రజాసౌఖ్యము యిగిరిపోయినది
జాతిపక్షమీరితి ప్రజలకు దూరమగుట చూచి
ప్రజానాయకులు కమ్యూనిష్టులు ప్రజ్వలించినారు
రైతుప్రజలను మధ్యతరగతిని వర్గసంఘములుగా
సుశిక్షితులుగా తయారుచేయుచు చూచినార లదను

వ. వారివుత్తమమయిన ఆర్థిక ప్రజానూత్రాలు చైనా రై తాం
గాని కంతా హృదయానికి హత్తుకపోయాయి. నిర్వచిత
మైన ఖచ్చితమైన ఆర్థిక కార్యక్రమంలేని జాతీయ ప్రభుత్వం
పట్ల విశ్వాసం సడలింది.

దరిద్రపీడిత ప్రజలందరు యువ్వెత్తు లేచినారా తందానా
అంతర్యుద్ధము ప్రేరేపించారా తందానా
యుగయుగాలుగా రాచరికాల, విదేశవస్తు వ్యాపారాల
అణిగిపోయినవారి బ్రతుకులను, నవస్వతంత్రిత,
జాతీయ ప్రభుత, యేమి తెచ్చినది - తందానా
ఏమిలాభ మొసగె - తందానా
భూస్వాములలో మార్పేలేదండీ - తందానా
యుద్ధవాదులై పెచ్చుమీరినారా - తందానా
ప్రజల బ్రతుకు బహు భారమైనదండీ - తందానా
అట్టిసమయమున వీరమూర్తిరా ప్రజాచైన సృష్టించు
ధీరుడు, మాసిటాంగ్ తన రైతు వుద్యమం మార్పు
చేసినాడు - తందానా.

రైతుదళాలను నిర్మితచేసాడు - తందానా
స్వంతపంటల రక్షించెడు స్వాతంత్ర్య రైతు జనదళముల

కుర్చి ధీరవర్యుడు భూమి పంపిణీ మార్పుచేయనెంచె - తం॥

భూస్వామిత్వము రద్దుచేయనెంచె - తందానా

పొలముహక్కు కరకుల కీయనెంచె - తందానా

వ. మాసిహాంగ్ ప్రజాస్వాతంత్ర్య పంటరక్షణదళాలు బహు

ముఖాల పెరిగిపోయిచాయి. సునిశితమైనవారి ఆర్థిక

కార్యక్రమం, చైనాచరిత్రకంతా విజ్ఞాన శిఖలను

వెలార్చింది

గేయం

చైనావిముక్తి దాతా !

జై జై మావో, వీరా !

పూరుపేరు లేనట్టి అనాధ

రైతు కుటుంబములో

ప్రాచ్యఖండ శిఖరాల వెలుగువై

జనియించితే బాబూ !

1

పౌద్ధమతస్థుఁడిచ్చిన విద్యా

భిక్షతోడ పెరిగి

2

సమరనూత్ర ప్రజ్ఞావిశాలతను

సాధించితివయ్యా !

అంశులేని రైతాంగబాధల

అక్కరిందిత జనుల

దేవిగుండెలలో విప్లవామృతము

ప్రేమ గురిసిరావా

3

పెకింగ్ నందున వున్నత విద్యల

అభ్యాసించుచునూ

ప్రజోద్యమంలో పాల్గొని లాఠీ
బాధల కెదిరావా

యుద్ధవాదులై ప్రజాభక్షణలో
ఊరిపోవు ప్రభులా

పరుల దేశవాణిజ్య వస్తువుల

భగ్న పరచినావా

బాంబులవర్షాల్ పోలీస్ లాఠీల్

భగ్న పరుపలేని

చిక్కని విప్లవ శాస్త్రజ్ఞానము

సొత్తుచేసినావా

మత్తుమందు చీనార్తె తాంగవు

మందబుద్ధిలోన

అగ్నికణాలు రగిల్చి విప్లవము

అద్యవసించావా

పాతబూచు చీరాకుటుంబపు

పరమార్థత వీక్షి

పరమాత విద్యావనియైన స్వాద్విక మైశు

స్వీకరించినావా

ధీరమూర్తులా మీ దంపతులు తీర్థ విప్లవాన

తారచందులై ప్రాచ్యజాతి ప్రజ

తాప మూర్చినారా

మాసి బాంగునిక్రించిన రైతుదళాలు పెరిగినవి

విప్లవనూత్రము లాచరణాన వెల్లువార్చినాయి

గెరిల్ల యుద్ధమున శములన్నియు కోహటించినాయి

3

1

22

“

”

"

22

”

“

“

“

••

”

స్వాధీనంబు చేసుకొన్నారండో

రైతునిష్ఠవం బీవిధంబుగా రగిలిపోవుచుండ
జి.నో.వ.కామం దతి తెలివిగ మునుముందె మేలుకొనియె
రేపో మాపో తమ రాష్ట్రముకును రాగిల మొప్పంబు
తమ ఆస్థులు తమ పాలేరులకు తర్పితమగునంచు
పుట్టుబుదులఖామం దంతంట పథక మల్లిచాడు
పాలేరుతో పాటు కలసి తా విప్లవదళములను
మోసగింపగా పథక మొక్కటి వూహ చేసినాడు.
సాదరాన భూస్వామి జి.నో.వును చేరబిల్చినాడు
నవ్వు మొగముతో ఎన్నడులేని నాల్కతీపికోడ
జి.నో.వు నవ్వుడు దగ్గర చేర్చి చెప్పసాగినాడు
లేనిగొంతుతో వాత్సల్యంతో వూతమెరుగుతోడ
పలుకుతున్న భూస్వామిని చూచి భయము చెందుతూను
పాలేరై నజి.నో.వునిల్పెర వినయసంభ్రములతో

వ. జినోవు మనసును స్వాధీనం చేసుకోడానికి కామం దంతో
నటన చేశాడు. ఎక్కడలేని ప్రేమ, ఆదరణ పొందిపో
తూంటే తన ఆలోచనలన్నీ విప్పిచెప్పాడు.

చూచినావ జిన్‌వోయా
కమ్యూనిష్టులంట చూచితే
గర్ల యుద్ధము పేరుతో
పాపభీతిలేదు వారికి

ప్రభులనెల్ల తొలగించుచు
ప్రజలనెల్ల రెచ్చగొట్టడి
కూడుపెట్టు భూస్వాముల
తండ్రిలంటి పెద్దవారిపై
వట్టిమూఢ ప్రజలందరి
చివరకు రైతులగూడను
వారిచేతిలో బడితివా

ఉన్నకూడుగూడ దక్కక

సై చిత్ర మెక్కడై నున్నదా
సై గుండాలుర వారందరూ
సై దొంగమూక లైనాదురా
సై దైవచింత లేదు వారికి
సై పంటలెల్ల కాల్చివేయుచు
సై బటాచోరు రాడీలురా
సై గుడ్డయిచ్చి ద్రివ్యదాతల
సై దాడిచేస్తున్నారూ
సై చుట్టాలమ్మని చెప్పచూ
సై చంపివేయు దురాత్ములు
సై వారిమాయలో బడితివా
సై మన్నుగలిసి వోవుటేనురా

ప. అలాంటి దుర్మార్గులచేతుల్లోబడి నాశనమొందే కంటే
తండ్రిలాగా తనను మొదట్నుంచి, ప్రేమిస్తూన్న తనఖామం
దునే అంటిపెట్టుకోవడం మంచిదికామా?

కన్నకుమారునికన్నమిన్నగా కాచుచుంటి నిన్న
మొదటినంచి నీక్షేమముకొరకే వ్యధల గుందుచుంటి
పూల పూజలచేయుచుదేవుని మొక్కుకొందునేను
తండ్రిలేనినిను రక్షింపంగా అనవరతము నిజము
నిను మక్కువతో పెంచుచుండిన నాదుమాటవినరా
రేపోపూపో యీ కమ్యూనిష్టురాడీ లొస్తారు
నా కుమారుడవుగానే అవుదు నటియించుమునీవు
నన్నె తండ్రిగా చూపించుము నాయంటిపేరుచెప్పు
నేనుగూడ నా స్వంతపుత్రుడని లోకమునకుచెప్పి

నిన్ను శాశ్వతకాలంబును పోషిస్తువుందునయ్యా
శీఘ్రకాలమున నీకు పెండ్లినిచేతు పిల్లదెచ్చి
నిన్ను నిలిపి ఒకయింటివాడిగా నేను మురిసిపోదు.

వ. ఆ మాటలినడంతోటే జినోవుర క్తం వుడికిపోయింది. నవ
మాసాలు మోసి కనిపించిన తల్లిదండ్రులుకాకుండా
పోతాడా ?

రోషముతోడ జినోవప్పడువుడికిపోయినాడు - తందానతాన
రోమరోమమున, కోపాగ్నులు క్రొవ్విసము

గిక్కినాయి

తల్లిదండ్రులు విడిచివేయవలెనా ?

అమ్మమ్మలకోర్చి తమను తమ పాలుమాంసముల

రూపమిచ్చి పోషించిన తల్లితండ్రి పేరువిడచి

పరాయివానికి అమ్మాడు పోవడమా

ప్రజాద్రోహికి అమ్ముడుపోవడమా

యింటిపేరును, వంశగౌరవము, తల్లిదండ్రుల కడుపుకష్టము

తోటిసోదరుల ప్రేమభావము తోసిపుచ్చవలెనా-తందానతాన

కీరాయి బ్రతుకుతో కూలిపోవవలెనా

కనుకవెంట నీర్గారె జినోవునకు

గద్దదమయ్యె కంఠస్వరమంత

ప్రేమతోడ తను పారాడెడి ఆ కాలమందున రెక్క

లందునకూడకట్టుకొనిపోలముకూలీకిపోయినమాతృదేవి

స్వస్వరూపమున ప్రత్యేకంబయ్యె

కన్నతలికే యింతటి ద్రోహమా

పెండ్లికోసము, డబ్బుకోసమీ ఎంగిలి జీవితమా

ఉక్తిపోయెరా జనోవ్ పా లేరు

తం నానా

పుట్టుబుద్ధుల కామందునకు ఎట్టులైనను బుద్ధి చెప్పనలే
ఎదురు తిరగవలె తప్పదంచును పాశ్చాత్యుల నపోనీయటం
చును మనసు దలచినాడు -

తందానతాన

వల్ల కావనో వెంటనే చెప్పాడు
నీకుమారుడను నేకాదన్నాడు

వ. ఆమాటలు జనోవునోటివెంటరావడం భూస్వామి అనుకోని

విషయం. అతని ఆశలన్నీ నేలగొనిపోయినాయి.

ఆస్తికొరకుగా యింతవ్యూహము అల్లిన భూస్వామి
జనోవ్ మాటలు విన్న వెంటనే చివ్వున ఎగిరాడు
ప్రక్కనేవున్న యినుపచువ్వలో పరెల్ మని తెల్లపై
విసిరినాడురా పొగరుబోతు భూస్వామి రంకెవేస్తూ
పెంకిపెధనలు తిన్నయింటికే బొక్కవెట్టునాడు
నీచులంచును కూకలువేస్తూ త్రాచుచున్నావోలే
ఉక్తియెగసి పెడరెక్కలు విరచి సంభాషణకట్టి
నూటయరువది కొరడాదెబ్బలు కొట్టిరాడు అతని
రక్తనదములై శరీరమంతా రాట్లుపడనదండీ
స్మృతులుతప్పి పడిపోయె జనోవు - చింతిమానులాగా

వ. భూస్వామికి కోవంతగ్గి దెబ్బలుచాలించేసరికి జనోవ్ నేల
మీద స్మృతి రహితంగా శవమో కాదో అన్న స్థితిలో
పడిపోయాడు.

స్మృతులుతప్పిన బానిస	సై	మృతుడు కాగలండంచునో
చావుకేసు తప్పకోసమై	సై	కామందాలోచించియు
పెదవివిరచి వెనువెంటనే	సై	దాసజనుల పిలిపించియు

యింటికావల గల్గిన సై కాల్వనడ్డు కీర్తించియూ
 స్మృతితెలీని జినోవును సై విడిచివేసి వెళ్లినాడురా
 దారిపోవువార లెందరో సై తారసిల్లి గాంచినారలు
 కానికామందు భయముతో సై ఒక్కడైన పలుకరింపదూ
 సాయంచీకటి వరకును సై స్మృతితెలీని చేహమక్కడే
 ప్రక్కకైన పొర్ల లేదురా సై బండవోలె పడియుండెరా
 వ. చీకటిపడిం తగునాత గ్రామంలోనికి ఆదారే సంగుకన్యక

వచ్చింది, ఆమె కమ్యూనిష్టు వలంటీరు.

ఆ చీకటిలో సంగుకన్యక ఆ బాటవచ్చినాది
 కమ్యూనిష్టుమహిళోద్యమాన పేర్కొన్నవీరవడతి
 పెద్దచదువులు చదవకున్నను బద్దికగలమనిషి
 సుగుణరాళి విజ్ఞానసల్లియై శోభచెందినాది
 పథ్యన్నిదినత్సరముల తనదు ప్రాయమంతకూడ
 ప్రజలసేవకంకిత మొనర్చిన వీరనారి ఆమె
 వ ఆమెకంటవడిందీ జినోవ్ శవంకాని దేహం. వెంటనే ఆమె
 ఆగిపోయింది.

స్మృతులతప్పిన జినోవుదేహముపైన నీరువోసి
 ప్రభవచికిత్సలుచేసి గాయములకట్టుకట్టి గాది
 సేదతీర్చినవెనుక జినోవు సోదనంతా వినియె
 దయావరమ్మాతల్లి గుండె ఆర్ద్రమ్మయిపోయె
 భూస్వాములనిర్దాక్షిణ్యోన్మోహసకారితనము
 యెడించినవాడంచు జినోవును పొగడసాగినాది
 మరల వాసిమొగ మింక చూడకు మనకు లోపమేమి
 కప్పవడెడివా డెక్కడైనను గణనచేయగలదు

రమ్ము నాతో నీగాయములన్నీ మాసిపోవువరకు
 వుండేపిమ్మట బ్రతుకు తెరువును వేరెచూచుకొందు
 వనుచు బల్కినసంగుమాటల ఆశ్చర్యమునొంది
 జనో వంతట ఆమె చెప్పినచొప్పున తలవంచె.

వడివడి వారలవ్వదు - బండిలోననేపోయిరి
 రైతులకై నిర్మించిన - రాత్రిపాఠశాల తేలిక
 చక్కని పొలాలలోపల - చుక్కవోలిక నున్నది
 విప్లవ శాస్త్రపండితులై - ఎంద ందరో రైతులు
 గెరిల్ల యుద్ధవీరులై - కాలుదువ్వచున్నారలు
 వారిని చూచినంతట - జనోవు సంతస మొందాడు
 వారి విధానమంతయు - వానికి ముచ్చట గొల్పింది.

వ. పాఠశాలనంతా, విద్యార్థులు, బోధనా పద్ధతులు, యితర
 విషయాలు, అన్నిటినీ జనోవుకు సంగుకన్య పరిచయం
 చేసింది. తనవంటి వారనేకమంది పాఠేర్లక్కడ అతి విజ్ఞాను
 లవడం జనోవ్ కుక్కడా అక్కడుండా లనిపించింది. ఆరాత్రి
 పూట చివరాంతంలో.

సంగుకన్యక జనోవుతోడ చెప్పినాది యిటుల
 వారిలోన తమగూడ వుండమని బాలిక చెప్పింది
 వారుచెప్పు పాఠాలు నేర్వమని ఆజ్ఞుచ్చినాది
 తనకు వీలు పడ్డప్పుడువచ్చి తన్ను చూసిపోతు
 డేమసమాచారాలు తానుగా తెలిసికొందుననియె
 తెల్లవారవస్తూన్నది కాన వెళ్ళిపోదుననియె
 వెంటనే తానట వుండరాదని వేగమే కదిలింది
 సంగు కన్యక గూడభరంగా తిరుగుచున్నదం.

వ. దానికి కారణ మానాడు క్యుమింగ్ టాంగ్, కమ్యూనిస్టులు విడిబడిపోవడమే. రైతువిప్లవపు మొదటిరోజుల్లో వున్న “అసమర్థత్వం” విడనాడి చెంగైషేక్ ప్రభుత్వం విప్లవప్రతీఘాతకత్వం ఎహించింది.

ఒక్కసారిగా చెంగై పేకు మారిపోయినాడు
సన్ యల్ సేన్ సమధర్మసూత్రములు జారవిడిచినాడు
విప్లవాన ప్రాణాలనొడ్డిన వీరులమరచాడు
దేశభక్తిశత్రురత అతనిలో జీర్ణమొందినాది
పక్కావ్యాపారస్థులమనిపై వ్రజలమాటమరచె
కంపెనీలకు ధనవంతులకు కామందుండును
రొత్తువోలిక లొంగిపోయి విద్రోహియైనడండి
రైతువీరులీర్తిగసల్పెడి శటివిప్లవంబు
ప్రక్కలోని చాకగుచువారిని దొక్కలోన పొడిచె.

వ. ఎక్కడెక్కడున్న శమ్యూనిస్తులను వెంటనే అరెస్టుచేయ
డం, ఉద్యోగాల్లో వున్నవారిని తీసివేయడం, రైతుదళాల
పైన, కార్మికవర్గాలపైన, కాల్పులుసాగించడం ప్రారం
భించారు.

క్యమింటాంగ్ పైన్యమందున - తాందానోతందానతంధన	
అఫీసులలోవుద్యోగాల	“
కుడిభుజాలవలె తనకువుండిన	“
కమ్యూనిష్టులను ఒక్కరాత్రిలో	“
ఒక్కహుకుంతో వదిలించాడు	“
ప్రభుత్వయంత్రము నంతకుప్పెట	“

విగియించినెంట కే ఏమిచేసెరా తందానా

దిక్కు లేనిరైతుజనములందర ,,

ఎదురువచ్చిన మాటాడువారిని ,,

కమ్యూనిష్టులటు చిత్రణసేసి ,,

విప్లవాత్మక ప్రగతిశీలుర ,,

వేలకొలది రైతుపుత్రులందరి ,,

కాల్చివేసెరా కర్ష కాళిని ,,

పోలీస్ బలగముతోడుత ,,

ధనికవాదులతోడుత ,,

ప్రజాభక్షణ నల్పసాగినాడు ,,

వ. ఈ విద్రోహసంధాను ప్రజలంతా గుర్తించారు. ముఖ్యంగా
శ్రామికరైతు, కూలీ, వ్యవసాయ ప్రజలు ఈ పార్టీల
విభాగంలో కమ్యూనిష్టులకే కైవార మొసగారు.

ద్రోహబుద్ధితో చెంగైపేక్ చేసినమోసమురా
ప్రజలెరింగియె భగ్నపరచిరి ఫలితమొందలేదు
ప్రభుత చేతిలోవున్న మాత్రనే ప్రజలుకలిసిరారు
వారిలోన విప్లవపుటగులు చల్లారనెలేదు.

ముఖ్యమైన ఆక్రమితప్రాంతములు హునాన్ షాంఘైలన్
ప్రజలు కమ్యూనిష్టులకుజైయని బయలుదేరినారు
మాసిటాంగ్ వీరోత్తమునే తమ నాయకుగానెంచి
విజయనాదముల విప్లవంబును పుథృతపకచారు
పోలీస్ వత్తిడిమొండైపోయిన ప్రాంతమందువారు
గూఢచారులై తిరుగుచు కార్యక్రమము జరిపినారు

వ. హునాన్ ప్రాంతమునంతా వారు స్థిరంచేసుకొని, ఆవరణ

శంలో కమ్యూనిజం పూర్తి ఆచరణకుదెచ్చి, అజేయమని
పించారు.

గేయం

అదిగో ! అదిగో ! స్వతంత్రచీనా !

అదిగో ! ! ప్రజాప్రభుత్వం

ప్రభులు తాంత్రికులు మఠాధిపతులు

భూస్వాముల పూంజీవిధానములు

నరకభూమి నొకస్వర్గవాటిగా

ప్రేమపూరిత సమాజచిత్రము

దొక్కలుమాడే రైతులులేరు

రైక్కలుచించే కూలీలేరు

వీడిరిపీడక వర్గమేలేదు

సమసమాజము శాంతినిలయము

నరుని నరునికి బానిసకేసి

నరాల నరాలను పేల్చివేసి

ధనికన్యాయము తీర్పులులేవు

బురఖాకోర్టులు జైల్లునులేవు

కూటుంబ యంత్రాంగమునందున

కోరుకున్న బానిసజీవులుగా

కొడుకుల గను యంత్రాలవారిక

కుమారిరత్నా లసలేలేరు.

సహకార ప్రతిపాదనతోటి

సమిష్టజీవన సౌరభములలో

ప్రేమపుష్ప ఫలితోద్యానంబై

1

2

3

4

5

వెలుగుదెచ్చినది ఎర్రచైనరా
వలసజీవనములో కురూపులై
వ్యాపారపువస్తువుల పోలిక
అమ్మకుపోయె ఆసియపజలకు
ఆదర్శపు శిఖరాల జ్యోతిరా

6

వ. ఈ సమసమాజం ధనికవాదులకు కన్నెర్ర కలిగించినది.

వారంతా చెంగై పేకును వత్తిడిచేశారు.
చెంగై పేకుతోమిలాఖతయిన పిళ్ళాచశకులన్ని
కుట్రిలుపన్ని ప్రజారాజ్యమును కూలద్రోయనెంచి
హునాన్ ప్రాంతము ముట్టడింపగా వత్తిడితెచ్చారు
యుద్ధప్రకటనలుచేసి నడువగా హెచ్చరించినారు
సైన్యవాహినులు తర్లించంగా వేడుకొన్నరండి
ధనికవాదులచేతిలోబొమ్మ చెంగై పేకపుకు
యుద్ధప్రకటనముచేసి హునాన్ ముట్టడించినాడు
విజయమొక్కవీసంబులేదుగా చంగ్ సైన్యములకు.

వ. యుద్ధంతో సైన్యపు పోటాపోటీలతో ఏమాత్రం లాభం
చిక్కని క్యుమింటాంగ్ ప్రభుత్వం వెంటనే ఆర్థికదిగ్భం
ధంకూడా చేసింది. అసలే వుత్పత్తిలో బీమరాష్ట్రమైన
హునాన్, దానికి పరాయిప్రాంతాలనుండి రావాలసిన
తిండి పదార్థాలను రాకుండా చేసింది.

దాగుణహత్యలు దోపిడీలు విస్తారరక్తనదులు
పొరించిరి క్యుమింటాంగ్ సేనలు కిరాతకత్వమున
గ్రామాలను మొత్తంబుగాను కల్చారుబాంబులతో
అంతులేని యీ దారుణసమరం బెంతవరకుసాగె

విష్ణు వాత్సజాతీయనాయకుడు మాసిటాంగ్ యిల్లు
యిల్లుకూల్చి యిల్లాలు సోదరినికూడ చంపినారు
రక్కసిమూకలు కూర్చాత్తు లీ రీతిపెచ్చుపెరిగి.

కమ్మునిష్టుల ఎర్రచైనను కూల్చి వేయగాను
ఎన్నితిప్పలో వడిరిగాని తుదకేమి లాభమండి
లొంగిరాని యీప్రజాసైన్యము చంగుసేనలంత
దేశమునకు ఆర్థికముగా నొక దిగ్భంధముదెచ్చె

వ. యెనిమిది నెలలపాటు అమలు జరిగిన ఆ ఆర్థిక దిగ్భం
ధంలా.

హుచాన్ రాష్ట్రం బసలే బీడండి -

తందానా

పంపిన వంటలు ప్రజకు చాలవు, కట్టుగుడ్డలకు మిల్లులు

వరిసర రాష్ట్రాదిగుమతిక బాధపడిరి వారు

తందానా

ప్రజలు కుప్పలుగ కూలిపోయినారా -

తందానా

ఆగలేని ఆకలితో, బాధతో, ప్రజలు వచ్చితమ

పాలనంబు స్వీకరింతురని వెర్రిభ్రమలతో

చేసినారు ప్రభులు -

తందానా

కాని వారి ఆశలకు మంచు కనిపెట్టినాడు మానో -

తందానా

ధీవిశాలి ప్రజానిధియైన వీరమాసియాంగ్ -

తందానా

ప్రభావాహినుల హెచ్చరించినాడు -

తందానా

కన్నతల్లి యీ మాతృభూమిలో కష్టమొందిన రైతు

వూళ్ళోలకు కూటికొడవ యేమాతృముండరాదు -

తందానా

మాతృభూమి మన కన్నరత్నభూమి -

తందానా

తీవ్ర ప యత్నాల్ మీరు చేయరండి -

తందానా

అధికోత్పత్తికి అందరు యత్నించి -

తందానా

పొలము : నులలో వుత్పత్తులలో ప్రతిపౌరుండును

బాధ్యతపూని కష్టపడండయ్యా -

తందానా

బీడులుపొలములు బంజర్లనుసాగుకు

తెండోయీ -

తందానా

సహకారంబునవ్యవసాయంబు, వర్తకంబును, వుత్పత్తులను

పంపిణీలను సాధ్యపరిస్తేను -

తందానా

మనసమస్యలు తీరిపోవుండే

,,

మాతృభూమిని నమ్మి పనికీడిగడు

,,

మనతల్లిగడ్డయే మనకు శరణ్యమురా

,,

వ. మాసిటాంగ్ అధికోత్పత్తి నివాదాన్ని శిరోభార్యంగా కై

కొన్నారుప్రజలు. తమకాళ్ళమీద తాము స్థిరంగా నిల

బడటంగాక ఆపూతంతో క్యుమింగ్టాంగ్ సైన్యాన్ని

యెనిమదివేల మైళ్ళదాకా తరిమేయగలిగాయి.

ప్రతిచైనాస్వాతంత్ర్యపౌరుని మాసిటాంగ్వాక్కు

వేదవాక్కుగాగ్రహింపబడి ఆచరింపబడియె

వెనువెంటనప్రతివర్గము ప్రజలువేగరించినారు

తమ శక్తులకేంద్రీకరించి వుత్పత్తిపెంచినారు

సాగు లేనిబంజర్లనుదున్ని తేల్త్రంబులుచేసి

సహకారపువ్యాపారవద్దతులు నాగింపగచేసి

ప్రతివస్తువును ప్రజలచేతనే ప్రజలకొరకుగాను

పంపిణీ: లిపిరాష్ట్రమునంతా వృద్ధిచేసినారు

వ. ఈవుత్పత్తికార్యభారంలో జినోవుకూడా పాలుగైకొన్నాడు.

నాటిబాధ్యత నెరిగియు

సై మేటిజోదుజినోవురా

తరిలినాడు ఖామందుకు

సై దర్శనంబుచేసుకొనియెరా

పొలములోన తనకుభాగపు
తనకుటుంబమంతనిలువునా
యిరువదెకరముల భూమిని
తల్లిసోదరులతోడుత
బ్రతుక నెంచివచ్చి అడిగిన
నాటిదేశవై ఖరెరిగిన
మారుమాట చెప్పకుండనే
వెంటనే పొలపుగట్లను
తల్లి తమ్ములందెచ్చియు
నాగలివట్టైరెతుకు

సై వంశీణీనడిగినామరా
సై తప్పనిసరివుండాలిస
సై యిమ్మనమని తానడిగెరా
సై తిరిగి భూమిలోదున్నచు
సై రైతుపుత్తునిచూచియు
సై కామందంతట వెంటనే
సై యిచ్చివేసెరా పొలమును
సై విడబడజేసినాడురా
సై తర్లించెను నాగేలులు
సై భోగభాగ్యములు తప్పవు.

వ. దేశమంతా స్వయంసమృద్ధంగా ఒక ప్రక్క జరుగుతూ
రెండవవైపు యుద్ధం జరిగింది. చివరకు క్యూమింటాంగ్
సేనలు వెనుకంబవేయ సాగాయి.

సస్యశ్యామలం చె నారాష్ట్రము సర్వశక్కులాను
జాతిసైన్యముల నుక్కడిగించ సాగివచ్చినాయి
అమోకన్ల సేనాధిపత్యము తల్లకిందులయ్యె
ధనికవాదుల ఆలోచనలు దుమ్ముగలిసినాయి
తలలువంచి యుద్ధోన్నాదులు దండమిడిరి తాము
సైనికాభితు చొంగె షేక్ జారిపోయినాడు
మొగమువాల్చి కర్షకదళాలకు మోకరిల్లినాడు
యీ విధంబున దిగ్బంధనము యెగిరిపోయినది.

వ. దిగ్బంధనాన్ని బ్రద్దలుచేసిన ఎర్రనేన జైత్రయాత్ర
ప్రారంభించింది.

రైతుదళములు గెరిల్లయోధులు రాణమీరిన

ప్రజావాహినులు విప్లవోత్సహత వీరమూర్తులై

ఒక్కమారుగా విజృంభించారు

వీరుడు మావో పేరు దలచినారు

మావో వీరుని నాయకత్వమున సాగినారు వారు - తందానా

తందానా తంగానా తంధనానా

వారిలోన ఒక చిన్ని గెరిల్లావీరదళమునకు అధిపతియగుచు

రైతుజనోవు ప్ర్యోంబించిగాడు

వీరజనోవుకు యెదురేలేనండీ

యెదురులేని తమ గెరిల్లసేనతో యేమిచేసినారు - తందానా

తందానా తందానతంధనానా

తటపటతటపట ప్రభుత్వ యంత్రాల్ కోర్టుకచేరీల్

సైనికభాగాల్ వశముచేసుకొనిరి

రైతులు వశము చేసికొనిరి

సుస్థిరంగా యెనిమిదిజేరి మైళ్ళుజయించారు - తందానా

తందానా తంధన నా

యెదురువచ్చిన ధనికవాడులకు, భూస్వాములకు, మతాధిపతు

లకు, యితర దేశవ్యాపారస్థులకు తగిన విధముగా

సమాధానము దెప్పిపంపినారు

వీరులు విజయమందినారు

విజయమందిన సేన కుత్తరచైనా వశమయ్యె - తందానా

తందానా తందానతంధనానా

వీరజనోవ్తోడి నిలుచుచు సంగకన్యక ధీరబాలిక మెరుపు

లాగా, తనయుద్ధభూమిలో, యెదిరినెదురుచు, సామనస్య

మన యుద్ధసీమలో, సైనికులకు, ఔషధమిచ్చుచు నేవ
చేసినాది తందానా

తల్లికి చెనాటుణమువడియె తందానా

సంగుకన్యక విప్లవసూత్రం విజయసాధనంబు - తందానా

తందానా తందానతంధనానా

కమ్యునిష్టుమహిళోద్ధమంబున, గణితకెక్కినసంగు

కన్యకయుద్ధక్షతులకు ఔషధమిచ్చుట, గెలిచినట్టిభూ

భాగములందు సామ్యవాదసూత్రములనన్నిటి అమలుజరిపినాది

సామ్యవాదముప్రచారమొనరించె

జితప్రదేశముల వెనునెంటనెకమ్యూనిజముదెచ్చినారు-తందానా

తందానా తందనానా

పేదధనికులభేదములేక, కలిమిలేముల కష్టములేక,

సర్వహక్కులు ప్రజాపరంబైనసామ్యవాదమహిమ

ప్రదలందరును స్వాగతించిరారు

ఎక్కడేగిన ఎర్రసైన్యముకు హారతులెత్తారు తందానాతందానా

తందానా తంధనానా

జైత్రయాత్రలో మూడవశతమును సేగింపు కనుచు

చంగై షేక్ వచ్చినాడురా నేనయ్యెడ కదలి

కమ్యూనిష్టు చెరాను నాశము చేయకచ్చినట్టి

మేల్మీనాయకుడు చంగై షేకును ప్రజాసేన అపుడు

కొద్దికష్టముతో చిటికలమీద కూలద్రోసినాది

ద్రోహి ప్రభుత్వపు సారథియైన చంగై షేకయితే

దొరకిపోయెరా కమ్యూనిష్టుల సేవచేతులలో

కాని వీరుడు మాసిటాంగ్ తనకదన సూత్రములను

విస్మరించక పొగరుబోతును విడిపించేశాడు

తలనువంచి తనదారిపోయెరా చంగై షేకపుడు

వ. ఈ జైత్రయాత్రలో విముక్తమైన ఉత్తరచైనా మాగాణా
సంతా ఎర్రప్రభుత్వం బలపర్చుకొనింది. యనాన్ ను తన
ప్రధానప్రతినిధిగా నిల్పుకొంది.

స్వతంత్రచైనా విశాలభూమిని స్వేచ్ఛాజీవులురా
కార్మికకర్షకప్రజావాహనులు కమ్యూనిజముదెచ్చి
సమసమాజముసృష్టిచేసికొని సహకారంబులతో
ప్రేమభావముల సహోద్యమంతో ప్రగతినించినారు.
వారిలోన మన వీరజినోవు వన్నెకు వచ్చాడు.

గెరిల్లాదళములు అధిపతియై విఖ్యాతినందినాడు
అతనికపుడు చేదోడ్పడినదిరా అమృతబాలసంగు
విప్లవంబు నేర్పించిన నాధ్వి వీరవనితసంగు
సంగుకన్యకతో వీరజినోవు సఖ్యమంత పెరిగి
ప్రేమవల్లికలు చుగిరించెనవో వీర వ్యావయములలో
ప్రజాసేవలో ఆరితేరిన వీరమూర్తులపుడు
వివాహంబు తలపెట్టినారురా వుష్పవృష్టగురియ
వ. వారివివాహం నిజంగా చరిత్రాత్మకం.

సంగుకన్యక దెచ్చెరా

సంపెంగి పూలదండలు

1

వీరజినోవు దెచ్చెరా

విప్లవగంధపు పూలు

2

సంగుకన్యక దెచ్చెరా

చల్లనివిసన కర్రలు

3

వీరజినోవు తెచ్చెరా

చెరుకుపాలలో వెన్నలు

4

నూనుగుమీసాల పెండ్లికొమరుడు

నునుసిగు నవ్వులకన్యరా

అందలాన తారచంద్రిలు

ఆనందవెన్నెల కుడిసిరి

5

చల్లనిజీవిత నౌకలో

సాగిపోవు చందమామలో

చిరుతదంపతు లిద్దరు

తోంగిచూచి మురిసికొన్నారు

6

వ. మరి రెండు సంవత్సరాలలో జపాన్ తో యుద్ధం ప్రారంభమయింది: యెనిమిదేండ్లుగా యెడతెగని యూరోపాటంలో చంగై షేక్ విద్రోహత్వం వలనే ఎర్రచైనా విస్తరించింది.

సవ్యదంపతులరాచకీయ ఆనందపూహాలల్లో

రెండవగాలితుఫాను రేగినది రెండువత్సరాల్లో

చైనావిప్లవమందు మూడవదశ ప్రారంభించే

ద్రోహబుద్ధి పరవీడనశక్తి దుష్టజపాన్ వాడు

చైనా ఆక్రమణానికి సైన్యసన్నాహముతోడ

యుద్ధప్రకటనచేసిననాడు సామ్రాజ్యదాహగరిమ

జపాన్ వారిదృష్టి ఎర్రచైనా మీద సేపుంది

యానాన్ ప్రాంత సముద్రమంతయు ఆహవరంగముగా

మార్చినౌకలను దించారండి మారణహోమముకు

వ. కమ్యూనిష్టు ప్రాంతంలో జపాన్ దాడి ముమ్మరంగా సాగు

తున్నంతకాలం చంగై పేక్ మానంవహించాడు. అతని
విద్రోహాత్వం కమ్యూనిస్టులను ఏమాత్రం బలహీన పర్చక
పోగా జపాన్ బలం క్రమంగా నశించింది.

వీరవర్యుడు జినోవు నాడు విజృంభించాడు
సముద్రప్రాంతపు కాల్లాస్యైవ్యం చక్కజేరినాడు
వీరవత్సయగు సంగుచేరినది పుత్సాహంతోడ
క్షుతగాతులకు ఔషధసాయం చేయుచున్నదండ
వారి దేశభక్తికి యెదిర్చెడి వీరు తెవరు లేరు
ఎంతజపాన్ మరి యెంతలమెరికా ఏమిచేయగలదు
ప్రజాస్వామ్యము ధరావాహిని ప్రజ్వరిల్లినాది
జపాన్ వారి నొకాబలమును చక్కలుచేసింది

వ. ఈ పరాయి శక్తికి యెడ రోవడానికి తేలియ్యటా లెక్కం
కావడంమంచిది. కనుక కమ్యూనిస్టులు కూమింగ్ టాం
గోతో రాజ్ నడిపారు.

పరదేశస్థుడు జపాన్ వాడు -

లేందా నో తందానతందాన

పచ్చిపాసిష్టు జపాన్ వాడురా

”

యింటిగుట్టు కబళింపచూచెనా

”

అన్నదమ్మలీరెండుకాయలు

”

చీలిక లేక కలిసిమిలిసియే

”

మూడవవాడిని రానీగూడదు

”

వచ్చినశత్రువు చూచినాడురా

”

కమ్యూనిస్టులు చూచినారురా

”

జాతిపక్షముతో సంధిచేయగా

”

రాయబారముఅంపిరి వారవుడు

కుదరి లేదు రాజవిధానునుకొన్నవద్దతులలో
 చంగై షేక్ జపానుపైన సమరముప్రకటించె
 సైన్యవాహిని కొన్నిటినప్పుడు జపానుపై కంపె
 కాసిలమెరికా నాయకత్వముకు కాళ్లుచాచినాడు
 వ్యాపారపుదోపిడియంత్రంగము అమెరికాసహాయం
 దేశమందువిద్రోహశక్తులను చేరిదీసిరాది
 జాతీసైన్యము నడిపించుచునే నీతిలేకవారు
 దేశపాలనలో జోక్యముగొని విద్రోహుల పెంచాడు
 ధనికశక్తులను, భూస్వాములను, దిగ్గరచీరారు
 కమ్యూనిష్టులన్నేహత్యము కాలదన్నినారు
 మిత్రికిగో నున్నప్పటికిని సామ్రాజ్యవాదులంతా
 ఎర్రచైనాకిట్టడప్పుడు సేవలంపినారు
 రెండువైపుల పదునుకత్తిరా సిండుఎర్రసైన్యం
 చెదర లేదు విజయంబుపొందగా విజృంభించింది.

వ. రెండువైపులా చైనా ఎర్రసైన్యం తీవ్రరూపందాల్చి పోరా
 డుతూ తనప్రాంతాన్ని ఏకమైకా పోకుండా చేసికొంది.

ఎర్రసేన పోగాటముగోన యెదురులేనియగ్ని
 దుష్టజపాను శక్తులన్నిటిని త్రోసిపుచ్చినాది
 యెనిమిదేండ్లగా యద్ధం తనయెదురు నిల్చినాది
 చివరకు జపాన్ చంగై షేకు తా సంతిచేసుకొనియె
 ధనికరాజ్యముల యిద్వారలో ఒక పొత్తునడిగినాది
 అమెరికన్ల నోటీలుతగ్గి వారంతకూడినారు
 అందరుకలిసి నాడెత్తిరిరా ఎర్రసేనపై

వ. జపాన్ తో సంధికుదరగానే చంగై షేక్ నిరిగి సోవియట్

చైనాపై తనబలాన్ని కేంద్రీకరించాడు

రెచ్చిపోయిన చంగై షేకు రీతిని గనుగొనుచు

కమ్యూనిష్టులు తమ బలగాలను కూడదీసినారు

నాల్గుచెరగుల గల తమ సైన్యం కేంద్రీకరించారు

వీరజినోవు మొదలైన విప్లవ గెరిల్ల యోధులతో

క్యూమింటాంగ్ సేనల నెదిర్చగా కోహాటిల్లి, గు

తడయక తటపట వీరులు వారు దండువెడలగా

భూమిమాత సంతోషపడినది పొంగిపోయినది

జనగేయం

అణగారిన జనబంధువు

ఎర్ర సీసగాధ వినుమురా !

తుట్టెపుర్వలై కాలిరి

దుమ్మరీశులై మాడిరి

క్యూమింగ్ టాంగ్ జాతిద్రోహులు

క్రమక్రమంబుగా కూలిరి

ఒక్కమారు సైన్య మడిగిడ

దిక్కులేదురా దొరలకు

కొన్నిచోట్ల జాతి సైన్యముల్

క్యూమింటాంగులొని రైతులు

మందుతుపాకీలన్నిటిన్

వదిలి రైతుదళములు జీరియు

మీరుమేము అన్నదమ్ములం

బీదవారమనిచెప్పిరి

1

2

కొన్నిచోట్ల గూఢచారులై
 ఎర్రచై నలో కెళ్ళిన
 క్యుమింటాంగు సైనికాళిరా
 ఎర్రచైనలుజీవితాల్
 చూచి వొడలు మరచిపోవుచు
 ఒక్క-మారే కమ్యూనిష్టులై
 మారిపోవుచునుంకిరి
 తనదుసేన వీగిపోవుట
 తెలిసినవాడు చంగై పేకురా
 అమెరికన్ పిలిపించియు
 సైన్యసంఖ్య హెచ్చించియు
 ఎంతి పొందినా ఏమిటో
 సుంతయైనలాభముండదు
 తెల్లవాడు తిరిగిబ్రతుకుడు
 తెల్లదొంగ నిలువలేదురా
 రోజు రోజుకీరీతిగా
 తెల్లజాతి అమెరికన్ ను
 ధనికవాదప్రభులందరు
 తేలగ్గుడువేసి భయముతో
 తగ్గినారురా వెనుకకు

3

4

5

ప. ఇలా యుద్ధరంగము ఎర్రనేన విక్రయించిపోతూంది. నాటికి
 పదిరాష్ట్రాలు నదనంగా విముక్తి చేయగలింది. ఒకనాడు
 రణరంగంబుననుండి జిన్వోవొక రాత్రిపూట తాను
 విక్రమింపగా చేరినాడురా వీరుడు శిబిరంబు

శిబిరమందు విశ్రాంతిగ నిద్రపోవునపుడు వాని
 పొంచియుండిన దుర్జ అమెరికా దొంగలుచూచారు
 నలురమెరికా సైనికులపుడు అమాంతముగవచ్చి
 నోటగుడ్డలు గుక్కివేసిరి కాళ్లుగట్టివారు
 కారులోననే వీరజినోవును కట్టిపడేశారు.
 వీరజినోవును తీసుకపోయి వారానిశిలోన
 కట్టిపడేసిరి కారాగృహమున కటికబండపైన
 పెంటెంటనే పదహారుసైనికులు వేగవచ్చినారు
 లాతీలతో మన వీరజినోవు కొట్టనాగినారు
 రక్తనదులలో స్మృత్యులుడప్పి నిశ్వాసబిగియువాక
 చాపమోది వారంతవెళ్లిరి జైలుతల్పులేసి
 వ. రాత్రిగడిచిపోయింది. పుడయాచే దాని కాపటాదారుడు
 మారి కొత్తసెంట్రీ వచ్చాడు.

కొత్తసెంట్రీ ఆ ఉదయంబున కారాగృహమునకు
 వచ్చినంతనే చూచినాడురా వీరజినోవు స్థితిని
 నెత్తురుమడుగులలోన దేహము తుత్తునియలుగాగ
 చావుదెబ్బలతో గోసివున్న ఆ జీవిని చూడగనే
 గుండెకడిగినది డయావరుండు కొత్తసెంట్రీవాడు
 జైలులోనికి వెనువెంటనే చనిచూచినాడు దీక్ష
 పాపమెవ్వరో రైతుకుమారుడు పడిపోయాడంచు
 ఉపచారంబులు చేసినాడురా కొత్తసెంట్రీవాడు
 ఎవరయ్యా మీ దేవూరంచు అడిగినాడు సెంట్రీ
 సేదతీరి తన సోది చెప్పగా సాగినాడు ఖైదీ
 రెండు ముక్కలన్నాడోలేదో రెప్పపాటులోన

గుర్తువచ్చి తన తమ్ముడంచును కాగలించుకొనియె.

వ. అలనాడు భామందుగారిభయంతో పారిపోయిన చియాంగే
ఆ సెంట్రీ.

అన్నదమ్మలా నిమునము	సై	కన్నల నీరు గార్చుచు
యెన్నినాళ్ళ కెన్నినాళ్ళకు	సై	కన్నల గనబడితించును
ఏక శరీరంబులవలె	సై	కాగలించికొన్నారరా
యిల్లు విడచి వెళ్ళిపోయిన	సై	వెంటనే చియాంగురా
హోటలందు సర్వరై	సై	కొన్నిరోజులు గడపెరా
కూడుగడనక దానితో	సై	కాల్చకమునున వాడరా
రియో లాగుచు జీవిక	సై	నెట్టిసేసె కొన్నాళ్ళురా
పిదప జపాన్ యుద్ధమంచున	సై	బ్రతుక లేని కూలీవాడుగా
మిల్ట్రీలో చేరెరా	సై	కదనమునకు తా వచ్చెరా.

వ. అన్నదమ్మ లిద్దరూ ఒకరి కోరిక అర్థమైన తరువాత
అక్కడ నుంచి తప్పించుకోవడాకి ఆలోచి చారు.

అన్నదమ్మలు యిద్దరుచేరి అంతట పూహించి
పారిపోవగా యెత్తువేసిరి పథక ముల్లివారు
రాత్రి తప్పక పోరాదంచు స్థిరము చేసివారు
రాత్రి డ్యూటీకి మార్చుకొనుటకై సెంట్రీ తలవాడు
వెనువెంటనే తన పిమ్మట రాత్రివాని యింటి కెళ్ళి
జనరల్ గోడ చెప్పి డ్యూటీని మార్చివేసుకొనియె
ఆరాతిరి తా మరల కాపలాదారువోలె వచ్చి
అర్ధరాత్రి ఆ అన్నదమ్మలు ఎగిరిపోయినారు.

వ. జినోవు అన్నతోపాటు తప్పించుకొని తన సైన్యాన్ని కలు

సుకొన్నాడు. వారంతా అధికారాహంతో మొత్తంగా
మరి తొమ్మిదిరాష్ట్రాలను విముక్తిగావించారు.

వీరజిహ్వ తిరిగివచ్చిన వృత్సాహనుతోడ
పట్టపగ్గములు లేవు గెరిల్లావీర సైనికులు
వీరనాయకుని అండజేరి వారంతా రెచ్చిపోయి
తిరిగిశత్రుసైన్యాలపై నను దెబ్బతీసినారు
వరువరుసగా ప్రజాసైనికులు విజయ మొందుచూను
క్యుమింటాంగ్ సేనలను తరుముచు కోహటించిన్నారు
పందొమ్మిది ప్రాంతాలువారలు వీరసాహసమున
ప్రభులనుండి విముక్తి చేయుచు ప్రజ్వలించినారు.

వ. అంతలో చంగై షేక్ సుంధి చేసుకొనక తప్పింది కాదు.

ఎర్రసైన్యవిప్లవంబును	సై ఎదిరించగ శక్తి చాలక
చంగై షేక్ జనరల్ అంతట	సై సంధి కెబడిపోయిరా
సంధిపత్రములు వ్రాసిరా	సై శాంతికి ఒడబడినాదురా
మాసిటాంగ్ నాయకత్వము	సై గుర్తించెను వాసిస్టురా
యంతటపోరు లేక నె	సై యరువాగులసఖ్యముందట
కోరుకొనిరి వారిద్దరు	సై కోరి జాతి రక్షించిరి
కమ్యూనిష్టు సేనలంతట	సై కదనమందు విరమించియు
విముక్తప్రాంతభూమిని	సై పునరుజ్జీవింపచేసిరి.

వ. సంధిపత్రాలమీద సంతకాలు జరిగాయెకాని అనుకొన్నం

తగా సఖ్యతమాత్రం నాధింపబడలేదు.

సుంధిజరిగినతక్షణంబే ఆసంధిమాత్రములను
వ్యతిరేకించుచు చంగై షేక్ ఆహావ మొనరించె
వేనుకపాటుగా దొంగదోపిడీ చేయసాగినాడు

మధ్యచైనలో హానానులోనికి సేనల పంపాడు
 కాని చెక్కుచెదరని వీరకమ్యునిస్టు సేన
 యెదురు లేని విప్లవపతాకలు యెగురవేసి గాది.
 వచ్చిన జాతిద్రోహి సైన్యముల వచ్చినట్లుగానే
 వెనుకతరిమినది ధైర్యస్థైర్యములు వుప్పిరిగొనగాను.
 వ. ఇంతలో రెండవప్రపంచసమరం ఆరంభమయింది.
 రెండవసారి జగత్సమరము రెక్కలిప్పిగాది
 పచ్చిఫాసిస్టులు జపానుజర్మని ప్రపంచమంతాను
 పాలించగను ప్రజాశక్తులతో డికోన్నారండి
 యుద్ధకాలమున ఎర్రసేనతో ఇరుమిక్కిలిగాను
 సఖ్యత చేయవలసినచ్చెరా చంగైషేకపుడు
 పఖ్యత నొప్పును చేయుకలిపే చంగైషేకయితే
 దొంగమాటుగా అప్పుడప్పుడు ద్రాహచింతతోడ
 దాడులు చేసి ప్రజాచైన ము స్థాంసమాచే
 కాని వారి అడియాసలన్నయు కూలిపోయి యి
 యుద్ధకాలము ప్రజాచైన యుక్తైత్తు గెప్పిగాది.
 వ. యుద్ధానంతరం సామ్రాజ్యవాది దేశాలన్ని విపరీత అర్ధిక
 సంక్షోభానికి గురియైనాయి కాని సోవియత్చైనా
 చైనా సోవియట్లోపలను అశాంతి తేలింది
 దరిద్రప్రీతి ఆక్రందలనే దారి గానగావు
 సహకారోద్యమ సహాయమున ఉత్పత్తి పెంచినారు
 సస్యశ్యామలం బొనర్చి చైనా చక్కచేసినారు
 ప్రజాచైనలో కష్టజీవి కే పొలముహాక్కు గలదు.
 స్త్రీలు పురుషులు సమానభాగం సుఖపడుతున్నారు.

సిరిసంపదల తులతూగెడి ఆ చైనాప్రజలందు
 వీరజనోవు సంగుకన్యకలు వినుతి కెక్కినారు
 వారికుటుంబం బాదర్నబై వన్నె కెక్కినాది
 తమ్ములందరు పెద్దవారలై కర్మకులైనారు
 అన్నగారు గెరిల్లదళములో చేరిపోయినారు
 సనుధికోత్సవాల నిత్యభోగమై చంద్రమండలంబు
 వెలుగుచుండిన దేశభక్తుని వీరకుటుంబంబు

వ. ఈ ఆర్థిక సౌష్టవానికి జాతీయ చైనాగల పూంజీవాదు
 లంతా భ్రమసిపోయారు.

రెండవసారి జగత్సమరము పూర్తిచెందగానే
 ధనికవాదులు పూర్వపుపగ యుద్ధోన్మత్తతో
 ఎర్రచైనపై కుట్రలు ఎత్తులు వేయసాగినారు
 సంధివరతులను ఉల్లంఘించుచు శాంతిద్రోహులంతా
 సోవియట్ చైనాకు సరఫరాచేయుట తగ్గించి
 విప్లవప్రతిఘాతంబు వారలు వేయసాగినారు
 వారిజులం నరికట్టుటకొరకై పౌరుషవంతుడురా
 వీరమాసియాంగ్ తన సైన్యాలకు హెచ్చరించినాడు

వ. చైనావిప్లవ చరిత్రలో నాల్గవడత ప్రారంభమయింది.
 విముక్తిసేన తమ ఎర్రపతాకాలెత్తి చైనానంతా యీ
 దోపిడిదారులనుండి విముక్తిచేయడానికి ప్రతినబూనింది.

గేయం

కదలండి ! రైతుజనులారా !

మీకెవరు

యొదురు నిలబడగలరీ వేళా !

ఆ కాశవీధులలో
 అరుణ ధ్వజంబెగసి
 మనదీక్ష మనశక్తి
 సమసమాజము చాట
 ప్రకృతి మాతృస్వస్య
 పానీయములు ద్రావి
 పేదలకు గానీని

1

పూంజినాదుల సణచ
 జనుల సిరి సంపదలు
 చేతులలో బంధించి

2

వల్ల కామను చేసి
 పాలించు వారలట

3

మహాన మర్యాద
 మంట గలిపేసిరి
 సిరులు పొర్లిన చీన
 కురులు కల్పించిరి

4

చైన దేశమృందు
 సాగ దీపాలనము

ద్రోహాశయకుల శక్తి
 తరలించివేదాము

5

అన్నదమ్ములు జనులు
 అందరము ఒక్కటై
 భూమిలో స్వర్గాన్ని
 పూలబాటేద్దాము

ప్రతినబూనండి మీ

యతనాని కెవరడు

విద్రోహ పాలనను

ప్రవేశ్యో పెరకండి

మాసిటాంగు ఉద్యోగనచనములు మారణశస్త్రములు

ప్రజాసేనలో నూత్నోత్సాహం బయలుదేరినాది

పూర్తిచె నవిముక్తి వరకును నిద్రబోమటంచు

రైతుదళములు విముక్తిసేనలు ప్రతినబూనిగాయి

విజృంభించిన ప్రజలశక్తికి వెనకడుగే లేదు

ముక్తకైదుప్రాంతం ముట్టడివేసి మొగినారు వారు

వీరజనోపు గెరిల్లాలలో విద్యుల్లసనోలె

మెరిసిపోవుచు సాగించెను విస్తారబలమునోడ.

వ. ఆముట్టడిలో సంగుకన్యక తిరిగి గొర్రు మామూలు ప్రకా

రం తులగాతులకు నర్సింగ్ చేస్తూండ

ద్రోహప్రభుత్వపు విమానదళము యేకదెంపినాది

రెక్కలువిప్పిన శత్రువిమానం రెండుసార్లుతిరిగి

గురిచూచింది నర్సింగ్ హోమును గుర్తుపెట్టుకోని

యుద్ధమునోన పడిపోయిన ఒక వీర సైనికునకు

కట్టుకట్టుచున్నదిరాతల్లి సంగుకన్యక అవుడు

వినిపించినదిగాని సైరను విన్నప్పటికామె

రోగినివిడిచికదలరాదని పూరకొన్నదండి

ధడిబిడిబాంబులవర్షము గురిసిరి ద్రోహులంతపైన

రిక్షణశిబిరాలన్ని కాలినవి రగులుకొనియెనిప్పు

ఆమంటలలో సంగుకన్యక ఆహుతిఅయినదిరా.

కోగితోపాటు వీరమాతరా ప్రాణాలను విడచే
ద్రోహులీవిధి పగతీర్చుకొని పారిపోయినారు
నర్సింగ్ హోమంతయు నివ్వలలో నాశనమైనదండి

వ. ఆమెచావు రణరంగంలోవున్న జనోవుకూ, తదితర సైనిక
ప్రాంతాలన్నింటికీ వెంటనే తెలియజేయబడింది.

జోహారులు వీరమాతకూ

జోహారులు సంగుకశ్యకా...

కదనమందున నిల్చియె
వదిలినావ ప్రాణిపుంజములో
సమసమాజ సృష్టిలో
జ్ఞానజ్యోతివైతి వమ్మనో
నీపథాన గమియింతుము
నీఆదర్శము గాంతుము
నీపుచూపు త్యాగపథములో
ప్రాణాలైన నర్సింతము
అనుచు కదనరంగమందున
పతాకాలు ద్రించి సైనికులు
వందనాలుజేసి తల్లికి
ముందుకురికిరి వారలు
వీరజినో వంతవచ్చియు
పూలతోడి శవపూజలు
చేసి తోటిసైనికాళితో
ప్రతినబూని పెడలిపోయెరా

1

2

3

4

వీరమూర్తి యెడలోపల
యెంత దుఃఖమే పొంగిన
మరచిపోయి విధ్యుక్తము
తరలింపగ చనినాదురా

5

వ. ఈ విముక్తిసేన జైత్రయాత్రతో మూడువంతులకుపైగా
చైనా ఆక్రమితమైంది.

ప్రతిన బూనిన వీరవర్షులు, ప్రజాసేనలు, యేక
ధాటిగా, బయలుదేరినాయి -

తందానా

ముద్దెన్ నగరం వశముచేసుకొనియె

,,

ఎరుస ఎరుసగా ప్రజాసేనలు వీరమార్తులై పర్వు
లెత్తుచు, జాతిద్రోహుల పీచమణచుచు, ప్రధా
నగరాలన్నింటిని తా వట్టివేసినాయి

తందానా

ప్రజాద్రోహులకు బుద్ధిచెప్పినాయి.

,,

ప్రజాసేనలకు యెదురు నిల్వక పారిపోవుచు
కృమింటాంగ్ విద్రోహ సైన్యము క్రమము
క్రమముగా తగ్గిపోయినాది

తందానా

తలలు వాల్చినాది

,,

ప్రభుత్వానికి సారథియైన పాపరాజ్య
మునపట్టదారు ధనికచైనకు, పెత్తం
దారు చంగైషేక్యితే

తందానా

నిలువడానికి నీడదొరక లేదు

,,

ప్రభుత్వంవిడచి పారిపోయినాడు

,,

పెకింగ్ విడచి పారిపోయినాడు

,,

ప్రజాసేనలు ప్రభుత్వాలను వశముచేసికొని

”

“

”

“

99

"

కంతా గర్వకారణంగా చేళారు.

జయము జయముస్వాతంత్ర్య చీనకు జయముదిగ్విజయము.



52 ✓

చ ద వ ం డి !

1.	సోషలిజం - ఊహజనితం - శాస్త్రీయం	...	1_ 4_0
2.	రష్యక్ సమస్య (నాటకం)	...	1_ 8_0
3.	లెనినిజం : పదతి : సిదాంతం	...	0_ 8_0
4.	శిలాశింహం (నాటకం)	...	1_ 4_0
5.	ఆసి - దాని పరిణామం	...	1_12_0
6.	రాజకీయ విధానం	...	1_ 8_0
7.	వలసదేశాలలో	...	1_ 4_0
8.	పెట్టుబడిదారీవిధానం - పరిణామం	...	1_ 8_0
9.	ఆత్మబలి	...	1_ 4_0
10.	విలువ : ఖరీదు : లాభం	...	0_12_0
11.	మహాసభ తీర్మానాలు	...	1_ 0_0
12.	నేనూ - నాదేశం - (దర్శి చెంచయ్య)	...	
13.	రాజ్యాంగయంత్రం - విప్లవం	...	0_ 4_0
14.	పల్లెపట్టు - (చెలమి కథలు)	...	
15.	కూలిపని : పెట్టుబడి	...	0_12_0
16.	గతితార్కిక - చార్మితక భౌతికవాదం	...	0_ 4_0
17.	కారల్ మార్క్సుస్ - ఫ్రెడ్రిక్ ఎంగెల్స్	...	0_12_0
18.	ఇటలీ కథలు	...	1_ 0_0
19.	స్త్రీ సమస్య - లెనిన్	...	0_ 8_0
20.	చైనా విప్లవం - బుర్రకథ	...	0_ 6_0
21.	మహాత్ముని సంస్మరణ	...	1_ 8_0

ప్రతు ల కు :

జ న త బు క్ హౌ సె

బి సెంటు రోడ్

గ వ ర్న రు పేట

: :

విజయవాడ - 2



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	TPLA 10813150
పుస్తకం పేరు	దీనా వాణి
తారీఖు	25-10-24
ముందు లిప్తి	Yes
వెనుక లిప్తి	Yes
మొత్తం పేజీలు	61
పెద్ద సైజు పేజీలు	No
భాష పేజీలు	ci, 52,53
లేని పేజీలు	i,ii
తయారు చేసినది	Saumya
పేజీలు విడదీసినది	Saumya
స్కాన్ చేసినది	Heena
పరీక్ష చేసినది	prathyusha
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good